

تبصراتی مقالہ

كتاب کا نام: اسلام، انسانی حقوق کا پاسبان	مصنف: سید جلال الدین عمری
ناشر: اسلامک ریسرچ آرکیڈ می، کراچی	اشاعت: جولائی ۲۰۱۱ء
صفحات: ۱۷۶	میکٹ پر فیس: ۱۵۰ روپے
برقی پتا: irak.pk@gmail.com	فون نمبر: (۰۲۱) ۳۶۳۳۹۸۳۰

ABSTRACT:

This study is an evaluation of a book written by Syed Jalal ud din 'Umari of India, about human rights in Islam.

"Human rights are commonly understood as inalienable fundamental rights to which a person is inherently entitled, simply because she or he is a human being". (Wikipedia.org./human rights)

جدید ذرائع ابلاغ سے تہذیبوں کی کشمکش کے عنوان سے اسلام کو تشدید، دہشت، وحشت اور بربرتی کا مذہب ثابت کرنے کے لیے رسائل و مجلات و کتب کے انبار لگ گئے ہیں۔ اس ماحول میں مسلمان مسلم ممالک میں بھی ذہنی غلامی اور فکری شکست سے دوچار ہو کر کچھ نہاد دانشور اسلام کا امریکا و یورپ کے ملحدانہ مفکرین کا پسندیدہ ایڈیشن تیار کرنے کی کوشش کر رہے ہیں۔ (۱)

ان حالات میں ضرورت اس بات کی ہے کہ امریکا و یورپ کی الحادی تہذیب کے جارحانہ حملوں کے جواب میں معدرن خواہانہ اور مدافعانہ روایہ اختیار کرنے کے بجائے مدل طور پر بہترین اسلوب میں اسلام کی تعلیمات کو پہلے مسلمانوں میں عام کیا جائے تاکہ انہیں شرح صدر ہو، نئی نسل کے شکوک و شبہات دور ہوں جو جدید ذرائع ابلاغ، انٹرنیٹ وغیرہ سے اُن کے افکار و اذہان میں پیدا کر دیے گئے ہیں۔ دوسرے مرحلے پر اسلام کی یہ واضح اور روشن تعلیمات امریکا و یورپ کے مصنفوں اور دانشوروں تک بھی پہنچانے کے لیے ان کے انگریزی اور یورپی زبانوں میں ترجم کیے جائیں تاکہ وہاں کے سلیم الفطرت محققین اور عوام تک حقیقت کی روشنی پہنچ سکے۔ یہی فریضہ جناب سید جلال الدین عمری نے اس کتاب میں ادا کرنے کی کوشش کی ہے، اس میں جامعیت کے باوجود اختصار ہے۔

اسلام اور الحادی تہذیب کے درمیان یہ کشمکش ۱۸۵۷ء کے بعد سے جاری ہے۔ مسلمانوں کی طرف سے پوری جرأت و صداقت کے ساتھ الحادی تہذیب کے اعتراضات والزمات و شکوک و شبہات کا جواب دینے والے ہر دور میں رہے۔ جیسے مجدد الف ثانی، شاہ ولی اللہ دہلوی، علامہ عنایت اللہ مشرقی، مولانا عبد اللہ سندهی، شیخ الہند مولانا محمود الحسن،

مولانا محمد قاسم نانوتوی، مولانا عبدالحمید فراہی، محمد علی جوہر، علامہ محمد اقبال، سید ابوالاعلیٰ مودودی اور مولانا عبدالعزیز نورانی۔ جبکہ مدافعانہ، معذرت خواہانہ، غلامانہ بلکہ اس سے بڑھ کر مناقفانہ انداز میں تحریر و تقریر کو اختیار کرنے والے بھی ہر دور میں موجود ہے ہیں جیسے وہابی رہنماء مولوی محمد حسین بٹالوی (۲) غلام احمد قادریانی، مولوی چراغ علی (۳) اور سر سید احمد خان (۴)۔

مولانا سید جلال الدین عمری کی یہ کتاب اس پس منظر میں لکھی گئی ہے وہ پیش لفظ میں رقم طراز ہیں:

”موجودہ دور میں یہ سوال بعض تاریخی اسباب کی بنیاد پر پوری فضائیں گشت کر رہا ہے اور ہر طرف اس کی گونج سنائی دے رہی ہے۔ مختلف ملکوں میں ان حقوق کی صورت حال دیکھی جاتی ہے۔ اس کا جائزہ اور نقد و احتساب ہوتا ہے سماج میں اس کا شعور پیدا کرنے کی کوشش کی جاتی ہے۔ قانون اور عدالت کے ذریعہ ان کی حفاظت کے اقدامات کیے جاتے ہیں۔ اس کے لیے سماجی، معاشری اور سیاسی قوت بھی استعمال میں لائی جاتی ہے۔ ان کوششوں کی اہمیت اور قدر و قیمت سے انکار نہیں کیا جاسکتا، بعض اوقات ان کے بہتر تناسب بھی دیکھنے میں آتے ہیں۔ لیکن اس کے ساتھ یہ سوال بھی بار بار پوری شدت کے ساتھ ابھرتا ہے کہ یہ کوششیں کس حد تک غیر جانبدار اور تعصب اور تحریب سے پاک ہیں۔ عالمی سطح پر حقوق کے نگران ان کوششوں کو حقوق کی پامالی کا بہانہ تو نہیں بنارہے ہیں؟“ (ص: ۹)

دولی جدید کی الحادی تہذیب کے علمبرداروں نے حقوقِ انسانی کو حقوقِ حیوانی بنا کر رکھ دیا۔ اس سلسلے میں اقوام متحدہ کے حقوقِ انسانی کمیشن نے لواطت اور ہم جنسیت کی آزادی کو انسانوں کا سب سے اہم حق سمجھ کر سارا زور اس پر لگادیا ہے۔ حقوقِ انسانی کے سلسلے میں اسلام کا تصور بہت ہی واضح اور اس کا کردار بالکل نمایاں ہے۔ اس نے فرد اور جماعت اور مختلف سطح کے افراد اور طبقات کے حقوق کا تعین کیا اور عملًا یہ حقوق فرماہم کیے، جن افراد اور طبقات کے حقوق ضائع ہو رہے تھے ان کی نصرت و حمایت میں کھڑا ہوا۔ اور جو لوگ ان حقوق پر دست درازی کر رہے تھے ان پر سخت تنقید کی اور انہیں دنیا اور آخرت کی وعید سنائی۔ معاشرہ کو ان کے ساتھ بہتر سلوک کی تعلیم و ترغیب دی اور ہمدردی و غم گساری کی فضا پیدا کی۔“ (ص: ۱۰)

مولانا سید جلال الدین عمری (پ: ۱۹۳۵ء) بر صغیر کے ایک جید عالم دین ممتاز مصنف و مؤلف اور محقق کی حیثیت سے معروف ہیں۔ آپ نے انتہائی مدلل مگر آسان زبان میں کئی کتب لکھی ہیں۔ (۱) اسلام کا عالیٰ نظام (۲) عورت اسلامی معاشرے میں (۳) غیر مسلموں سے تعلقات اور ان کے حقوق (۴) خدا اور رسول کا تصور اسلامی تعلیمات میں (۵) دولت میں خدا کا حق (۶) اسلام کی دعوت (۷) اسلام میں خدمت خلق کا تصور، وغیرہ۔

یہ کتاب ہندوستان میں پہلی بار نومبر ۲۰۰۳ء میں اور ادارہ معارف اسلامی کراچی نے اسے ۲۰۱۱ء میں پاکستان میں پہلی بار چھاپا ہے۔ مولانا قرآن و سنت کا گہر اعلم رکھتے ہیں۔ جدید علوم و فنون اور افکار و نظریات پر نظر رہے، موضوعات کا

تنوع، اسلوب کی انفرادیت طرز استدلال کی ندرت، زبان کی سلاست کے باوجود شفائقی اور روانی نمایاں خصوصیات ہیں۔ وہ لکھتے ہیں ”کتاب کا انداز خالص قانونی نہیں ہے بلکہ جس حق کا ذکر کیا گیا ہے قرآن و حدیث کی روشنی میں اس کی توضیح و تشریح، اور حسب موقع معاشرہ پر اس کے اثرات کی نشاندہی کی گئی ہے کہیں کہیں حقوق انسانی کی قانونی حیثیت واضح کرنے کے ساتھ اس سے متعلق اسلام کی اخلاقی تعلیمات بھی بیان ہوئی ہیں۔ اخلاق اور قانون کا رشتہ بہت قوی ہے کسی فرد یا معاشرہ میں اخلاقی جس بیدار ہو جائے تو وہ قانون سے زیادہ کارگر ہوتی ہے۔ (ص: ۱۱)

مولانا عمری معروف دینی درس گاہ جامعۃ دارالاسلام عمر آباد (تمل ناؤ) کے فارغ التحصیل عالم دین ہیں، مدراس یونیورسٹی سے فاضل فارسی اور مسلم یونیورسٹی علی گڑھ سے انگریزی میں گریجویٹ ہیں۔ اس وقت جامعۃ الفلاح بلریا گنج، اعظم گڑھ، اتر پردیش بھارت کے صدر مدرس اور سراج العلوم نسوان کالج علی گڑھ کے سرپرست اعلیٰ ہیں۔ سہ ماہی مجلہ ”تحقیقات اسلامی“، علی گڑھ کے مدیر ہیں۔ آپ کی متعدد کتب کا عربی، انگریزی، ترکی، ہندی، ملیالم، تلکو، مرathi، گجراتی، تمل اور بنگلہ زبان میں ترجمہ ہو چکا ہے۔ انسان کے معاشرتی مسائل مولانا کی خصوصی دلچسپی کا موضوع ہے، اس عاجز کو اس موضوع سے ایک عرصہ سے دلچسپی رہی ہے۔ پیش نظر کتاب اس سلسلہ کی ایک کڑی ہے۔ اس میں براہ راست اس موضوع سے متعلق قرآن و حدیث کی تعلیمات تفصیل سے پیش کرنے کی کوشش کی گئی ہے اس موضوع پر قدیم علماء و فقهاء کے بے نظیر کام سے بھی مکمل استفادہ کیا گیا ہے۔ (ص: ۱۰)

پیش لفظ اور کتابیات کے علاوہ یہ کتاب آٹھ عنوانوں پر محیط ہے (۱) بنیادی تصورات (۲) فرد کے شخصی اور ذاتی حقوق (۳) بنیادی ضروریات کی تنکیل کا حق (۴) سماجی و معاشرتی حقوق (۵) کمزور افراد اور طبقات کے حقوق (۶) معدود کے اخلاقی اور قانونی حقوق (۷) دفاع کا حق (۸) مذہب کی آزادی کا حق۔

پیش لفظ میں وہ لکھتے ہیں ”انسانی حقوق کے سلسلے کی جدید معلومات ڈاکٹر ایس سبرا منیم (Dr.S.Subramaniam) کی کتاب Human Rights-International Challenges سے لی گئی ہیں یہ کتاب دو جلدیں میں شائع ہوئی ہے۔“ کتاب کا انداز خالص قانونی نہیں ہے بلکہ اسلام کی اخلاقی تعلیمات کو بھی پیش کیا گیا ہے۔ کیونکہ قانون اور اخلاق کا چولی دامن کا رشتہ ہے، اسلام کی مستند تعلیمات کو پیش کرنے کی کوشش کی گئی ہے۔ بعض مباحث میں فقهاء کے اختلافات کے بھی حوالے دیے گئے ہیں تاکہ شریعت کی وسعت اور گنجائش کا پہلو سامنے آئے۔

الحادی اور الہامی فکر:

سید صاحب نے دورِ جدید میں حقوق انسانی کے پیچھے کا فرمائناٹ، ہیگل اور ڈارون کے مادی فلسفوں کا بھی بہت اختصار مگر جامعیت سے احاطہ کیا ہے۔ وہ لکھتے ہیں ”جدید دور کے مورخین کے نزدیک حقوق انسانی کے تصور سے دنیا (منشور اعظم) کے ذریعہ روشناس ہوئی۔ یہ شاہ برتانیہ جون (Joln) کے دور میں ۱۷۰۰ء اجوں ۱۸۰۰ء کو ہوا۔ اس

منشور کے متعلق یہ خیال صحیح نہیں ہے کہ اس کے ذریعہ برطانیہ کے عوام کو شخصی اور سیاسی آزادی حاصل ہو گئی۔ یہ درحقیقت بادشاہ سے بعض طبقات کے حقوق پر غور کرنے کی درخواست تھی اس سے زیادہ اس کی کوئی حیثیت نہیں تھی،۔

یورپ میں معرکہ مذہب و بادشاہت کے سبب دو ریجید کے مفکرین و محققین مذہب سے اس درجہ بیزار ہو گئے ہیں کہ وہ صدیوں تک یورپ کے معاشرے میں حقوقِ انسانی کی علمبردار انگلی و توریت کا ذکر تک نہیں کرنا چاہتے۔ وہ مذہب کو انسانی زندگی سے بالکل بے دخل کر دینا چاہتے ہیں۔ دراصل عیسائیت کے پردے میں یورپ میں پاپائیت نے جو ظلم و ستم کے پھاڑڈ ڈھانے۔ یہ ان کا فطری رد عمل ہے اس سلسلے کی مزید تفصیل کے لیے ڈریبر کی کتاب ”معرکہ مذہب و سائنس“ (ترجمہ از مولانا ظفر علی خان) کو دیکھا جاسکتا ہے۔

یورپ اور امریکا کی الحادی تہذیب کے فکری اور عملی تضاد بلکہ نفاق کی طرف اقبال نے اپنی شاعری میں اشارات کیے

(۶): ہیں

ہے وہی سازِ کہن مغرب کا جمہوری نظام
جس کے پردوں میں نہیں غیر ازنوابے قیصری
دیو استبداد جمہوری قبا میں پائے کوب
تو سمجھتا ہے یہ آزادی کی ہے نیلم پری
مجلسِ آئین و اصلاح و رعایات و حقوق
طب مغرب میں مزے میٹھے اثر خواب آوری

سید مودودی نے اس الحادی تہذیب میں انسانی حقوق کی پامالی کے اسباب و محرکات کا مدل تجزیہ پیش کر دیا تھا جس کے انگریزی اور دنیا کی جدید مردجہ علمی اور تحقیقی زبانوں میں تراجم کروائے ہوئے پیمانے پر اشاعت کی ضرورت ہے۔ ”اسلام اور انسانی حقوق“ کے موضوع پر مولانا کی تحریروں کو مرتب کروائے ادارہ تحقیقاتِ اسلامی ہند یا اسلامک ریسرچ اکیڈمی، کراچی شائع کرے۔ (۷)

۱۰ دسمبر ۱۹۴۸ء کو اقوام متحده نے جو عالمی منشور حقوق انسانی (The Universal Declaration of Human Rights)

پیش کیا تھا سید عمری نے اس کا بہت ہی مختصر مگر بہت ہی جامع تجزیہ پیش کیا ہے۔ ”حقوق انسانی کے اس عالمی منشور میں فرد کی آزادی، عدل و انصاف اور مساوات کو مرکزی حیثیت حاصل ہے۔ یہ معاشی، سماجی اور ثقافتی حقوق کے ساتھ سیاسی حقوق کا بھی احاطہ کرتا ہے۔ اس میں ہر فرد کا یہ حق تسلیم کیا گیا ہے کہ مساوات میں کسی کو اس سے برتریاً سے کسی سے کم تر نہ سمجھا جائے۔ اسے جان اور مال کا تحفظ حاصل ہو، اس پر کسی قسم کا جبر و شدروانہ رکھا جائے اور اسے عدل و انصاف ملے۔ اس طرح عقیدہ اور مذہب، اظہار خیال، تنظیم اور جماعت سازی، سفر اور نقل مکانی، اپنی مرضی سے شادی

بیاہ اور خاندان بسانے کو اس کا حق مانا گیا ہے۔ اس منشور کی یہ خوبی سمجھی جاتی ہے کہ یہ فرد کو اس کے بنیادی حقوق فراہم کرتا ہے اور اس میں حکمران طبقے کے جو روتمن سے شہریوں کو محفوظ رکھنے کی تدبیر کی گئی ہے۔ عوام کو طاقت کا سرچشمہ اور حکمرانوں کو ان کے سامنے جوابدہ قرار دیا گیا ہے..... اس کا دوسرا پہلو یہ ہے کہ اس میں بعض بنیادی خامیاں بھی ہیں۔ ان سے صرف نظر نہیں کیا جاسکتا۔ ان خامیوں کی وجہ سے اس سے متوقع نتائج برآمد نہیں ہو رہے ہے۔

اس منشور کے پچھے کوئی قوت نافذ نہیں ہے۔ دوسرے لفظوں میں ایسی کوئی بالاتر قوت نہیں جو کسی قوم کو اس کا پابند بنائے۔ اس پہلو سے بعض اوقات اس کی حیثیت محض پند و نصحت اور اخلاقی تلقین کی ہو کر رہ جاتی ہے، چنانچہ ان ممالک میں بھی جو اسے ایک مقدس صحیفہ سمجھتے اور اس کے گنگاتے رہتے ہیں حقوق انسانی کی خلاف ورزی کے واقعات بکثرت ہوتے رہتے ہیں۔ ان حقوق کی نگرانی کرنے والے دنیا میں بہت سے ادارے کام کر رہے ہیں اور مفید خدمات انجام دے رہے ہیں، ان میں ایک European Court of Human Rights کے ممالک حقوق انسانی کی پامالی کے مقدمات درج کرتے رہتے ہیں ان کی تعداد سیکڑوں نہیں ہزاروں تک پہنچ جاتی ہے۔

ان مہذب ممالک میں داخلی طور پر حقوق انسانی کی خلاف ورزی جس پیمانہ پر ہوتی ہے اس سے کہیں زیادہ بین الاقوامی سطح پر وہ اس کا رتکاب کرتے ہیں۔ طاقتور اقوام کو جنہیں ترقی یافتہ سمجھا جاتا ہے، ان حقوق کا پابند بنانا کمزور قوموں کے لئے کیا جاتا ہے۔ الجیریا، فلسطین، کوسوو، بوسنیا، عراق (اور اس وقت پاکستان اور افغانستان میں امریکی مداخلت) اس کی نمایاں مثالیں ہیں۔ فلسطین میں جس طرح حقوق انسانی کی پامالی ہو رہی ہے اسے اقوام متحده کی جانچ ٹیک کے ذمہ داران نے تسلیم کیا ہے، عافیہ صدیقی اور ریمنڈ ڈیویس کے معاملے میں امریکا نے جس ڈھنڈائی سے حقوق انسانی کو پامال کیا ہے، یہ الحادی تہذیب کی علمبردار اقوام کا ہمیشہ شیوه رہا ہے۔

مراجع و حوالی

(۱) ایسے ہی رنگ بدلتے موجودہ ذرائع ابلاغ کے دانشوروں کو آپ روزانہ ٹو ٹو پر دیکھتے اور اخبارات میں پڑھ رہے ہیں ان کے نام لکھنے کی ضرورت نہیں ہے۔

(۲) دارو گیر اور سرکاری دباو سے گھبرا کر وہابی رہنماء مولوی محمد حسین بٹالوی نے حکومت سے مصالحت کر لی اور مزید عافیت اس میں دیکھی کہ لفظ وہابی سے جان چھڑالی جائے۔ جہاد کے خلاف فتوے دے کر وہ پہلے ہی حکومت کے یہاں اعزاز کے مستحق قرار پا چکے تھے، اب انہوں نے حکومت کو درخواست دی کہ آئندہ حکومت ان لوگوں کو وہابی نہ کہے بلکہ اہل حدیث کہے اس سلسلہ میں ملک کے مختلف حصوں سے محضنامے حکومت کی خدمت میں ارسال کیے گئے۔ وفاداریوں کا یقین دلایا گیا، سالوں کی سخت جدوجہد کے بعد وہ اپنی مہم میں کامیاب ہوئے، ۱۹ جنوری ۱۸۸۷ء کو انگریزوں کی مرکزی حکومت ہندوستان نے ایک مراسلمہ جاری کیا کہ آئندہ اس اس فرقہ کو وہابی نہ کہا جائے بلکہ اہل حدیث کہا جائے۔ (ماہنامہ، اشاعتہ السنۃ، مدیر، محمد حسین بٹالوی، اشاعت، فروری ۱۸۸۷ء، بحوالہ محمد سلیم، سید، پروفیسر، تاریخ نظریہ پاکستان، ص: ۱۱۶، اشاعت سوم، لاہور، ادارہ تعلیمی تحقیق، چوبر جی، ۱۹۹۶ء)

- (۳) مولوی چراغ علی وزیر حکومت نظام دکن نے ۱۸۸۰ء میں جہاد پر ایک کتاب لکھی جس میں ثابت کیا کہ جہاد صرف دفاعی ہوتا ہے۔ نبی صلی اللہ علیہ وسلم کی تمام جنگیں دفاعی تھیں (محمد سلیم، سید، پروفیسر، ص: ۱۱۲)
- (۴) ندوۃ العلماء لکھنؤ کے ایک استاد مولوی عبدالکریم نے الندوۃ شمارہ جون ۱۹۱۲ء میں ایک مضمون جہاد پر لکھ دیا۔ مولا ناشری نعمانی نے اس جرم میں مولوی عبدالکریم کو م uphol کر دیا اور جنوری ۱۹۱۳ء کو لکھنؤ میں جلسہ عام کر کے بر ملاس مضمون سے اپنی برأت کا اعلان کیا (محمد سلیم، سید، پروفیسر، ص: ۱۱۵)
- (۵) خان، سر سید احمد، ۱۹۰۳ء (اسباب بغاوت ہند، آگرہ، مطبع مفید عام) تقسیم ہند سے پہلے اسے سپاہیوں کی بغاوت، غدر یا میوٹنی کے نام سے یاد کیا جاتا تھا۔ تقسیم کے بعد جب سامراجی گرفت ڈھیلی پڑی تو ہندوستان و پاکستان میں اسے ”جنگ آزادی“ کہا جانے لگا۔ سر سید احمد خان نے انگریزی حکومت کو قرآنی آیت ”وَالْوَالَّمُرْ مِنْكُمْ“ کا مصدقہ ٹھہرایا تھا جس پر جوش ملیح آبادی نے طنزآ کہا تھا: دو رسید کے اولو الامر و اسنود (محمد سلیم، ص: ۱۱۲)
- (۶) محمد اقبال: علامہ بنگ درا، طبع ۲۲، ص ۲۶۱، لاہور، شیخ غلام علی اینڈ سنر، دسمبر ۱۹۸۲ء
- (۷) مودودی، سید، انسان کے بنیادی حقوق، ص ۲۸-۳۲، لاہور، اشاعت گیارہویں، اسلامک پبلیکیشن، ۱۹۸۰ء
- اسلامی ریاست میں شہریوں کے حقوق پر مولانا نے فہیمات ج ۲، ص ۲۰-۲۲، اسلامی ریاست میں ذمیوں کے حقوق ص ۵-۳۸، اسلامی ریاست ص: ۳۲-۵۵، ۲۰۰، الجہاد فی الاسلام ص: ۲۸-۳۰۱ تا ۳۰۲، رسائل و مسائل ج ۱، ص ۳۲۰-۳۳۲، خلافت و ملوکیت ص ۲۲-۲۹، قادیانی مسئلہ ص: ۲۰۲-۲۱۰، تحریک آزادی ہند اور مسلمان، ص ۲۸۹-۳۰۹ اور رسالہ دینیات ص: ۱۵۵-۱۷۵۔
- سید مودودی نے انسانی حقوق پر بلا مبالغہ سیکھوں صفات لکھے اور اس کے مختلف پہلووں کو جاگر کیا۔ (بحوالہ، عباسی، محمد انور، اشاریہ افکار مودودی، ص ۸۲، اسلام آباد، انسٹی ٹیوٹ آف پائیسی اسٹڈیز، دسمبر ۱۹۸۲ء)